

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమత్ మైసూర్ ఆండవన్

శ్రీ శ్రీనివాసరామానుజమహాదేశికైః అనుగృహీతా

॥ శ్రీమహాలక్ష్మ్యః అష్టోత్తరశతనామగుణస్తు తిః ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమహాలక్ష్మ్యః అష్టోత్తరశతనామగుణస్తు తిః ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

దేవశ్రీః ప్రియదర్శినీ హితకరీ సర్వేష్టదా మాధవీ  
వేదశ్రీః శ్రుతిమార్గినీ సువిమలా సర్వోత్తరా శాశ్వతీ ।  
బ్రహ్మశ్రీః ద్రుహిణప్రసూః సుచరితా సర్వాకృతిః భార్గవీ  
పుణ్యశ్రీః హృదయంగమా శుభకరీ విశ్వంభరా పాతు నః ॥ 1 ॥

సర్వేష్టా కలినాశినీ సుతరుణీ భోగప్రియా కామినీ  
విశ్వశ్రీః పరభక్తిదా కలరవా ప్రోత్తారిణీ శాంతిదా ।  
సత్కీర్తిః సమదర్శినీ దృఢమతిః రత్నావళీ రుక్మిణీ  
పద్మాక్షీ విజయప్రదా సురసికా నారాయణీ పాతు నః ॥ 2 ॥

సర్వజ్ఞా గరుడాసనా భగవతీ యజ్ఞాశినీ పావినీ  
గాయత్రీ గుణభూషణా సుగహనా మేధావినీ భోగినీ ।  
దివ్యాంగా సుఫలప్రదా సుమధురా పద్మాసినీ హారిణీ  
రాజశ్రీః శుభదేవతా సువదనా చారుస్మితా పాతు నః ॥ 3 ॥

యోగక్షేమవహా త్రిలోకజననీ బ్రహ్మస్తుతా సుస్థిరా  
కూటస్థా కులలక్షణా ప్రథమజా మాతా పరిష్కానఘా ।  
సర్వజ్ఞా కులనందినీ ద్యుతిమతీ ధీరా మనీషాకృతిః  
భద్రాంగీ సుగుణోత్తరా విజయదా శోభాననా పాతు నః ॥ 4 ॥

సౌమ్యా వేదమయీ క్షమా గుణమయీ దారిద్ర్యవిధ్వంసినీ  
సుప్రీతా వరదా రమా సునయనా విష్ణుప్రియా పద్మినీ ।

ధర్మోద్ధారకృతాదరా సుహృదయా దీనాశ్రయా మోదినీ  
గంభీరా కమలేక్షణా శ్రుతిహితా ధర్మోదయా పాతు నః॥ 5॥

పూర్ణానందమయీ యశస్సుఖకరీ తాపశ్రయోన్ముఖినీ  
పద్మా యోగకరీ ముకుందదయితా విశ్వప్రియా క్షేమదా।  
సర్వారిష్టనివారిణీ సుఫలదా సర్వేశ్వరీ సర్వదా  
శ్రీరిత్యన్వహం ఆదరాత్ పఠతి యోఽపాయాత్ స సంరక్ష్యతే॥ 6॥

లక్ష్మీషట్కమిదం దదాతి పఠతాం సద్యః ఫలం స్వేచ్ఛితం  
ఆమ్నాయాంత పురాణ సూక్తవిహితా నామావళిః శ్రేయసీ।  
సైషేతి స్తవరూపతో వ్యరచయత్ గోపాలసూరిర్ముదా  
నామ్నాం అష్టపరాం శతీం సముచితాం షట్శ్లోకతోఽపూరయత్॥ 7॥

॥ ఇతి శ్రీమహాలక్ష్మ్యః అష్టోత్తరశతనామగుణస్తుతిః సమాప్తా ॥

కవితార్కికసింహాయ కల్యాణగుణశాలినే।  
శ్రీమతే వేంకటేశాయ వేదాంత గురవే నమః॥